



Tjóðskjalasavnið

## Mannagongd fyri útflýggjan av skjalasavnsútgávueyðmerking

Kunngerðin um skjalasavnsútgávur hevur við sær, at allar skjalasavnsútgávur av dátum frá almennum myndugleikum skulu hava eina skjalasavnsútgávueyðmerking.

Fyri at fáa eina skjalasavnsútgávueyðmerking:

Send ein t-post til [skjalasavn@skjalasavn.fo](mailto:skjalasavn@skjalasavn.fo).

Skriva “Umsókn um skjalasavnsútgávueyðmerking” í evnisteigin.

Í t-postinum skulu hesar upplýsingar gevast:

- Navnið á skipanini
- Virkisár fyri skjalasavnsútgávuna
- Savnsskapari
- Skjalasavnið, ið skal móttaka savnindini

### Bygnaðurin í eini skjalasavnsútgávueyðmerking

Skjalasavnsútgávueyðmerkingin er bygd upp av eini bókstavakotu á 2-4 tekn við eftirfylgjandi fimm talstavaðum nummarraði.

**Bókstavakotan** eyðmerkir, hvat fyri eitt alment skjalasavn tekur ímóti skjalasavnsútgávuni. Bókstavakotan, á 2-4 bókstavir, verður givið av tí skjalasavninum, ið tekur ímóti kt-savnindunum (kotan má ikki vera eins við eina kotu, ið verður brúkt av øðrum skjalasavni). Savnið skal, í seinasta lagi við móttøku av umsóknini, upplýsa, hvørja bókstavakotu skjalasavnið fer at brúka.

**Raðnummarið** 5 taltekn. Móttakandi skjalasavnið kann gera av, hvar byrjast skal. Í sambandi við bíleggingina av fyrstu skjalasavnsútgávueyðmerkingini skal upplýsast, hvar í nummarrøðini skjalasavnið ynskir at byrja.

### Endamál

Endamálið við eini miðsavnandi tillutan av skjalasavnsútgávueyðmerking er, at tað á henda hátt kann útbyggjast eitt landsumfatandi yvirlit yvir skjalasavnsútgávur av varðveitingarverðum dátum frá almennum myndugleikum, hóast hesi eru avhend Tjóðskjalasavninum ella einum øðrum almennum skjalasavni. Hetta yvirlit verður til stóra nyttu fyri skjalasavnsbrúkarar í framtíðini. Samstundis fer yvirlitið at stuðla upp undir eftirlitið hjá Tjóðskjalasavninum við tað, at allar varðveitingarverdar dátur verða avhendar til eitt alment góðkent skjalasavn.



## Tjóðskjalasavnið

### Hvør kann biðja um skjalasavnsútgávueyðmerking?

Sum útgangsstøði er tað bert tað skjalasavnið, ið tekur ímóti kt-savnindum, sum kann biðja um eina skjalasavnsútgávueyðmerking.

Um so er, at eitt alment skjalasavn ynskir, at eitt annað skjalasavn skal bíleggja skjalasavnsútgávueyðmerking tess vegna (t.d. tá annað skjalasavn røkir fyrireikandi avhendingararbeiðið), skal tað almenna skjalasavnið boða Tjóðskjalasavninum. frá hesum.

Tjóðskjalasavnið flýggjar ikki skjalasavnsútgávueyðmerking út til kommunalar myndugleikar, ið skulu avhenda til kommunal skjalasøvn, ella veitara teirra.

### Um so er, at tikið verður ímóti skjalasavnsútgávu av dátum frá einstakum/privatum skjalasavnsstovnara

Kunngerðin um skjalasavnsútgávur er bert galdandi fyri skjalasøvn, ið eru gjørd av eini almennari fyrisiting og dómstólum. Grundsjónarmiðið er tó, at takast kann ímóti skjalasavnsútgávum frá privatum skjalasavnskaparum uttan at bíleggja eitt (frámerki) frá Tjóðskjalasavninum.. Tjóðskjalasavnið mælir tó til, at ein altíð bíleggur eitt (frámerki) frá Tjóðskjalasavninum, um so er, at ein brúkar leiðreglurnar í *Kunngerð um kt-avhending (1007)* fyri tilevning av skjalasavnsútgávuni.

### Hvussu nógvar skjalasavnsútgávueyðmerkingar kunnu gevast í senn?

Gevast kunnu so nógvar, sum brúk er fyri í løtuni. Tað skal tó umfata dátur, har neyðugir upplýsingar kunnu gevast um navn á skipan, rakstrarár og arkivskapara. Tað er soleiðis ikki møgult at bíleggja eina størri, ógreinaða røð av skjalasavnsútgávueyðmerkingum.

### Um ein hóast alt ikki hevur brúk fyri tí tillutaðu skjalasavnsútgávueyðmerkingini

Tá listin yvir tillutaðar skjalasavnsútgávueyðmerkingar eisini fer at virka sum ein listi yvir skjalasavnsútgávur, ið eru avhendar til eitt alment skjalasavn, er tað av týðningi, at Tjóðskjalasavnið verður kunnað, um so er, at skjalasavnsútgávan